



శ్రీ సుందరకాండ పారాయణ సమారంభే పఠనీయ శ్లోకాః|

ఆచార్య స్తుతిః|

శ్రీశైలేశ దయాపాత్రం ధీభక్త్యాదిగుణార్ణవం|
 యతీంద్ర ప్రవణం వందే రమ్యజామాతరం మునిం|| 1
 లక్ష్మీనాథ సమారంభాం నాథ యామున మధ్యమాం|
 అస్మదాచార్య పర్యంతాం వందే గురు పరంపరాం|| 2
 యోనిత్యమచ్యుత పదాంబుజ యుగ్మరుక్మ
 వ్యామోహత స్తదితరాణి తృణాయ మేనే|
 అస్మద్గురోర్భగవతోస్య దయైక సింధోః
 రామానుజస్య చరణౌ శరణం ప్రపద్యే|| 3
 మాతా పితా యువతయస్తనయా విభూతిః
 సర్వం యదేవ నియమేన మదన్వయానాం|
 ఆద్యస్య నః కులపతేర్వకుళాభిరామం
 శ్రీమత్తదంప్రి యుగళం ప్రణమామి మూర్ధ్నా|| 4

- భూతం సరశ్చ మహదాహ్వాయ భట్టనాథ
 శ్రీభక్తిసార కులశేఖర యోగివాహన్|
 భక్తాంప్రిరేణు పరకాల యతీంద్ర మిశ్రాన్
 శ్రీమత్ పరాంకుశమునిం ప్రణతోస్మి నిత్యం|| 5
శ్రీశైలపూర్ణ ధ్యానం|
 పితామహస్యాపి పితామహాయ
 ప్రాచేతసాదేశ ఫల ప్రదాయ|
 శ్రీభాష్యకారోత్తమ దేశికాయ
 శ్రీశైలపూర్ణాయ నమో నమస్తూత్|| 6
శ్రీవిష్ణుకేసన ధ్యానం|
 శుక్లాంబరధరం విష్ణుం శశివర్ణం చతుర్భుజమ్|
 ప్రసన్నవదనం ధ్యాయేత్ సర్వవిఘ్నాపశాంతయే| 7
 యస్య ద్విరద వక్తాద్యాః పారిషద్యాః పరశ్శతం|
 విఘ్నం నిఘ్నంతి సతతం విష్ణుకేసనం తమాశ్రయే|| 8
శ్రీహయగ్రీవ ధ్యానం|
 జ్ఞానానందమయం దేవం నిర్మల స్ఫటికాకృతిం|
 ఆధారం సర్వవిద్యానాం హయగ్రీవముపాస్మహే|| 9
 అభంగుర కలాదాన స్థూల లక్షత్వమీయుషే|
 తుంగాయ మహాసే తస్మై తురంగాయ ముఖే నమః|| 10
శ్రీవాల్మీకి ధ్యానం|
 కూజంతం రామరామేతి మధురం మధురాక్షరం|
 ఆరుహ్య కవితాశాఖాం వందే వాల్మీకి కోకిలం|| 11

వాల్మీకేర్ముని సింహస్య కవితా వనచారిణః	
శ్రుణ్వన్ రామకథా నాదం కో న యాతి పరాం గతిం	12
యః పిబన్ సతతం రామ చరితామృత సాగరం	
అతృప్త స్తం మునిం వందే ప్రాచేతస మృకల్మషం	13
<u>శ్రీఆంజనేయ ప్రార్థనా</u>	
గోష్పదీ కృత వారాశిం మశకీ కృత రాక్షసం	
రామాయణ మహామాలా రత్నం వందేఽనిలాత్మజం	14
అంజనా నందనం వీరం జానకీ శోక నాశనం	
కపీశమృక్షహస్తారం వందే లంకా భయంకరం	15
ఆమిషీ కృత మార్తాండం గోష్పదీ కృత సాగరం	
తృణీ కృత దశగ్రీవ మాంజనేయం నమామ్యృహం	16
మనోజవం మారుత త్యుల్య వేగం	
జితేంద్రియం బుద్ధిమతాం వరిష్ఠం	
వాతాత్మజం వానర యూధ ముఖ్యం	
శ్రీరామదూతం శిరసా నమామి	17
ఉల్లంఘ్య సింధో స్సలిలం సలీలం	
యశ్శోక వహ్నిం జనకాత్మజాయాః	
ఆదాయ తేనైవ దదాహ లంకాం	
నమామి తమ్ ప్రాంజలిరాంజనేయం	18
ఆంజనేయమృతిపాటలాననం	
కాన్సనాద్రి కమనీయ విగ్రహం	
పారిజాత తరుమూల వాసినం	
భావయామి పవమాన నందనం	19

యత్ర యత్ర రఘునాథ కీర్తనం
 తత్ర తత్ర కృత మస్తకాంజలిం|
 బాష్పవారి పరిపూర్ణ లోచనం
 మారుతిం నమత రాక్షసాంతకం|| 20
శ్రీరామాయణ ప్రార్థనా
 వేద వేద్యే పరే పుంసి జాతే దశరథాత్మజే|
 వేదః ప్రాచేతసాదాసీత్ సాక్షాత్ రామాయణాత్మనా|| 21
 చరితం రఘునాథస్య శతకోటి ప్రవిస్తరం|
 ఏకైకమక్షరం ప్రోక్తం మహాపాతక నాశనం|| 22
 శ్రుణ్వన్ రామాయణం భక్త్యా యః పాదం పదమేవ వా|
 స యాతి బ్రహ్మణ స్థానం బ్రహ్మణా పూజ్యతే సదా|| 23
 వాల్మీకి గిరి సంభూతా రామ సాగర గామినీ|
 పునాతి భువనం పుణ్యా రామాయణ మహానదీ|| 24
 శ్లోకసార సమాకీర్ణం సర్గ కల్లోల సంకులం|
 కాండ గ్రాహ మహామీనం వందే రామాయణార్ణవం|| 25
 యః కర్ణాంజలి సంపుటై రహరహ స్సమ్యక్ పిబత్యాదరాత్|
 వాల్మీకే ర్వదనారవింద గళితం రామాయణాఖ్యం మధు|| 26
 జన్మ వ్యాధి జరా విపత్తి మరణై రత్యంత సోపద్రవం|
 సంసారం స విహాయ గచ్ఛతి పుమాన్విష్ణోః పదం శాశ్వతం|| 27
 తదుపగత సమాస సంధి యోగం
 సమ మధురోపనతార్థ వాక్య బద్ధం
 రఘువర చరితం ముని ప్రణీతం
 దశ శిరసశ్చ వధం నిశామయధ్వం 28

శ్రీరామ ప్రార్థనా

శ్రీ రాఘవం దశరథాత్మజమప్రమేయం
 సీతాపతిం రఘుకులాన్వయ రత్నదీపం|
 ఆజానుబాహుమఽరవిందదళాయతాక్షం
 రామం నిశాచర వినాశకరం నమామి|| 29
 వైదేహీ సహితం సురద్రుమతలే హైమే మహామంటపే
 మధ్యే పుష్పకమాసనే మణిమయే వీరాసనే సుస్థితం|
 అగ్రే వాచయతి ప్రభంజనసుతే తత్త్వం మునిభ్యః పరం
 వ్యాఖ్యాంతం భరతాదిభిః పరివృతం రామం భజే శ్యామలం 30
 ఆపదామపహర్తారం దాతారం సర్వసంపదాం|
 లోకాభిరామం శ్రీరామం భూయో భూయో నమామ్యహం||31

జయ మంత్రం.

జయత్యతి బలో రామో లక్ష్మణశ్చ మహాబలః
 రాజా జయతి సుగ్రీవో రాఘవేణాభిపాలితః 32
 దాసోఽహం కోసలేన్ద్రస్య రామస్యాఽక్లిష్ట కర్మణా
 హనుమాన్ శత్రు సైన్యానాం నిహంతా మారుతాత్మజః 33
 న రావణ సహస్రం మే యుద్ధే ప్రతిబలం భవేత్
 శిలాభిస్తు పహరతః పాదపైశ్చ సహస్రశః 34
 అర్దయిత్వా పురీంలంకామభివాద్యచ మైథిలీం
 సమృద్ధార్థో గమిష్యామి మిషతాం సర్వరక్షసాం 35
 ధర్మాత్మా సత్య సంధశ్చ రామో దాశరథిర్యది
 పౌరుషేచాఽప్రతిద్వంద్వశ్శరైనం జహి రావణిం 36
 తపస్స్వాధ్యాయ నిరతం తపస్వీ వాగ్విదాం వరం

నారదం పరిపప్రచ్చ వాల్మీకిర్మునిపుంగవం 37
యథాశక్తి శ్రీకోశోపరి ఆరాధనం కార్యం|

పారాయణ సమాపనే|

ఏవ మేతత్ పూరావృత్త మాఖ్యానం భద్రమస్తు వః|
 ప్రవ్యాహరత విస్రబ్ధం బలం విష్ణోః ప్రవర్ధతామ్|| 1
 లాభ స్తేషామ్ జయ స్తేషామ్ కుత స్తేషామ్ పరాభవః|
 యేషా మిందీవర శ్యామో హృదయే సుప్రతిష్ఠితః| 2
 కాలే వర్షతు పర్జన్యః పృథివీ సస్యశాలినీ
 దేశోఽయమ్ క్షోభ రహితో బ్రాహ్మణాః సన్తు నిర్భయాః|
 కావేరీ వర్ధతామ్ కాలే కాలే వర్షతు వాసవః
 శ్రీరంగనాథో జయతు శ్రీరంగ శ్రీశ్చ వార్ధతామ్|| 3
 స్వస్తి ప్రజాభ్యః పరిపాలయంతాం
 న్యాయ్యేన మార్గేణ మహీం మహీశాః|
 గో బ్రాహ్మణేభ్యః శుభమస్తు నిత్యం
 లోకాః సమస్తాః సుఖినో భవంతు|| 4
 మంగళం కోసలేంద్రాయ మహనీయ గుణాబ్ధయే
 చక్రవర్తి తనూజాయ సార్వభౌమాయ మంగళమ్|| 5
 వేదవేదాంత వేద్యాయ మేఘ శ్యామల మూర్తయే|
 పుంసాం మోహన రూపాయ పుణ్యశ్లోకాయ మంగళమ్|| 6
 విశ్వామిత్రాంతరంగాయ మిథిలా నగరీ పతే|
 భాగ్యానాం పరిపాకాయ భవ్య రూపాయ మంగళమ్|| 7

- పితృ భక్తాయ సతతం భాతృభిః సహ సీతయా ।
 నందితాఽఖిల లోకాయ రామభద్రాయ మంగళమ్ ॥ 8
- త్యక్త సాకేత వాసాయ చిత్రకూట విహారిణే ।
 సేవ్యాయ సర్వయమినాం ధీరోదాత్తాయ మంగళమ్ ॥ 9
- సౌమిత్రిణా చ జానక్యా చాప బాణాఽసి ధారిణే ।
 సంసేవ్యాయ సదా భక్త్యా స్వామినే మమ మంగళమ్ ॥ 10
- దండకారణ్య వాసాయ ఖన్దితాఽమరశత్రవే ।
 గృధ్రరాజాయ భక్తాయ ముక్తి దాయాస్తు మంగళమ్ ॥ 11
- సాదరం శబరీ దత్త ఫల మూలాఽభిలాషిణే ।
 సౌలభ్య పరిపూర్ణాయ సత్త్వోద్రిక్తాయ మంగళమ్ ॥ 12
- హనుమత్సమవేతాయ హరీశాభీష్ట దాయినే ।
 వాలీ ప్రమథనాయాస్తు మహాధీరాయ మంగళమ్ ॥ 13
- శ్రీమతే రఘు వీరాయ సేతుల్లంఘిత సింధవే ।
 జితరాక్షస రాజాయ రణ ధీరాయ మంగళమ్ ॥ 14
- విభీషణ కృతే ప్రీత్యా లంకాభీష్ట ప్రదాయినే ।
 సర్వలోక శరణ్యాయ శ్రీరాఘవాయ మంగళమ్ ॥ 15
- ఆసాద్య నగరీం దివ్యా మఽభిషిక్తాయ సీతయా ।
 రాజాధిరాజ రాజాయ రామభద్రాయ మంగళమ్ ॥ 16
- మంగళాశాసనపరై ర్మదాచార్య పురోగమైః ।
 సర్వైశ్చ పూర్వై రాచార్వై స్సత్కృతాయాస్తు మంగళం ॥ 17
- కాయేన వాచా మనసేంద్రియైర్వా
 బుధ్యాఽఽత్మనా వా ప్రకృతేః స్వభావాత్ ।
 కరోమి యద్యత్ సకలం పరస్మై

శ్రీమన్నారాయణాయేతి సమర్పయామి|| 18

యదక్షర పదభ్రష్టం మాత్రాహీనం చ యద్భవేత్
తత్ సర్వం క్షమ్యతాం దేవ నారాయణ నమోస్తు తే|| 19

శ్రీసీతాలక్ష్మణ భరత శతృఘ్న హనుమత్ సమేత శ్రీరామచంద్రః
సుప్రీతః సుప్రసన్నో వరదో భవతు||